

السلام علیکم ورحمۃ اللہ وبرکاتہ

کیا فرماتے ہیں، علمائے کرام کہ ”یا شیخ عبدالقادر جیلانی شینا اللہ یادوسرے بزرگوں کے نام کا وظیفہ کرنا مثلاً یا بھیجھ یا مجید یہ موجب ثواب ہے یا موجب کفر یا گناہ صغیرہ ہے یا کبیرہ اور ایسے وظائف کو جائز کہنے والے آدمی کے پیچھے نماز پڑھنی چاہیے یا نہیں اور ایسے وظائف کا منکر گمراہ اور بدعتی ہے یا حق پر ہے“ کتب تفاسیر احادیث صحیحہ اور فقہ معتبرہ سے فتویٰ تحریر فرمائیں۔

الحجاب بعون الوہاب بشرط صحۃ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

غائب کو پکارنے سے کئی طرح پر شرک لازم آتا ہے اولاً یہ صفت علم میں شرک ہے، دوم یہ صفت تصرف میں شرک ہے اور یہ دونوں چیزیں عبادت سے تعلق رکھتی ہیں، سوم شرک فی العادت ہے۔

پہلی اور دوسری وجہ کی تشریح اس طرح ہے کہ دور و نزدیک، ظاہر و پوشیدہ چیزوں کا علمی احاطہ کرنا، اور تمام پکارنے والوں کی دعاؤں کو سننا خواہ وہ کسی زبان میں ہوں اور بیک وقت لاکھوں کروڑوں آوازوں کو سننا اور سمجھنا یہ صرف خدا تعالیٰ کا خاصہ ہے، کوئی بھی مخلوقات میں سے اس صفت میں اللہ تعالیٰ کا شریک نہیں ہے اور اسی طرح تمام امور میں تصرف کرنا، کسی کو نفع و نقصان پہنچانا یہ بھی خدا کا خاصہ ہے اور شرک کے اصول تین ہیں، یا ذات خداوندی میں شرک ہوگا یا عبادت میں یا صفات میں اور ان تمام پہلوؤں میں کوئی بھی مخلوق اللہ تعالیٰ کی شریک نہیں ہے اور غیب کا جانتا بھی اسی کی صفت اور خاصہ ہے، اس کو بھی اللہ کے سوا کوئی نہیں جانتا۔ قرآن مجید میں ہے، ”اسی کے پاس غیب کی کتبیں ہیں ان کو اس کے سوا کوئی نہیں جانتا“ ”آلایہ اور فرمایا، ”آپ کہہ دیں اللہ کے سوا زمین اور آسمان میں کوئی غیب نہیں جانتا“ ہاں اگر وہ کسی کو اطلاع دے دے تو ہو جاتی ہے ورنہ نہیں، آنحضرت ﷺ تمام مخلوقات سے افضل و اشرف ہیں اور پھر بھی اللہ تعالیٰ نے آپ کو وحی فرمایا کہ ”آپ کہہ دیں میں اپنی جان کے نفع و نقصان کا بھی مالک نہیں ہوں، مگر جو اللہ چاہے اور فرمایا ”اگر میں غیب جانتا ہوتا تو بہت سے بھلائیاں اٹھی کر لیتا اور مجھے کبھی کوئی تکلیف نہ پہنچتی، میں تو ایمانداروں کے لیے ایک ڈرانے والا اور خوشخبری دینے والا ہوں۔“

کبھی نے کہا کہ مکہ والوں نے آنحضرت ﷺ سے کہا، اے محمد (ﷺ) تجھے تیرا رب سستہ نرخی کی اطلاع کیوں نہیں دیتا کہ تجھے فائدہ ہو جائے کہ اسے یا قیظ سالی کی خبر کیوں نہیں دے دیتا کہ تو کسی سرزمین شاداب میں چلا جائے تو اللہ تعالیٰ نے یہ آیت ہماری، ولو کنتم اعلم الغیب الا یہ اور بعض نے کہا ہے کہ اس سے مراد ایسے امور ہیں جو بدن کی کامیابی میں معاون ہوں کہ آپ ایسے لوگوں کو سمجھانے کی کوشش کرتے جن پر اسلام کی تعظیم اثر کرتی اور ایسے اشخاص پر توجہ نہ کرتے جن کی قسمت میں مسلمان ہونا نہیں تھا۔

اور آنحضرت ﷺ نے یہ بھی فرمایا کہ میں اللہ کا رسول ہوں اور یہ نہیں جانتا کہ میرے متعلق تقدیر خداوندی نے کیا فیصلہ کر رکھا ہے ”اور اس سے بھوک، پیاس، صحت، بیماری وغیرہ دنیوی اور بھی مراد ہیں، کیونکہ آخرت کے متعلق تو اللہ تعالیٰ آپ کو ان کے متعلق کامیابی کی اطلاع دے چکے ہیں، حنفیہ نے ایسے آدمی پر کفر کا فتویٰ لگا دیا ہے جو یہ عقیدہ رکھتا ہو کہ آنحضرت ﷺ غیب جانتے ہیں کیونکہ یہ عقیدہ اس آیت قرآنی کے مخالف ہے، ”قل لا یعلم من فی السموات والارض الغیب الا اللہ“ ”آلایہ، شیخ ابن الہمام کے مسامرہ اور ملا علی قاری کی منہ الا زہر شرح فقہ اکبر میں بھی اسی طرح اور غایہ اور خلاصہ میں ہے، اگر کوئی آدمی اللہ و رسول کی شہادت سے نکاح کرے تو وہ نکاح درست نہیں ہوگا اور نکاح کرنے والا کافر ہو جائے گا کیونکہ اس نے یہ عقیدہ رکھا کہ نبی ﷺ غیب جانتے ہیں۔

سورہ مزمل کی تفسیر میں فرماتے ہیں کہ ”جن کا تقرب حاصل کرنا مقصود ہو، اس میں دو چیزوں کا ہونا نہایت ضروری ہے ایک تو یہ کہ وہ دور و نزدیک سے ذکر کے اعمال قلبیہ و لسانیہ سے واقف ہو، جو مختلف شاہ عبدالعزیز زبانوں میں اس کی پکار کا مطلب سمجھتا ہو اور دوسری یہ کہ ہر وقت اس کے قریب ہو تاکہ بروقت اس کی مدد کر سکے اور یہ دونوں صفتیں خدا تعالیٰ کا خاصہ ہیں کسی بھی مخلوق کو حاصل نہیں ہیں، ہاں بعض جاہل لوگ اپنے پیروں کے متعلق پہلی صفت ثابت کرتے ہیں اور ان سے مدد مانگتے ہیں۔

مندرجہ بالا اقتباسات سے معلوم ہوا کہ یا شیخ عبدالقادر جیلانی شینا اللہ اور یا بھیجھ وغیرہ وظائف کرنا ناجائز ہے اور اس میں شرک کرنا لازم آتا ہے کیونکہ غیب کا علم خدا تعالیٰ کے سوا مخلوق میں ثابت کیا گیا ہے جو ایسا عقیدہ رکھے اس کے پیچھے نماز پڑھنی چاہیے کیونکہ وہ مشرک ہے، خدا تعالیٰ نے ایسے لوگوں کے متعلق فرمایا ہے، وما یؤمن اکثر ہم باللہ الا وہم مشرکون ”آلایہ

تفسیر بیضاوی میں ہے کہ جن کو خدا تعالیٰ کے سوا پکارا جاتا ہے وہ یا تو بہتر وغیرہ ہیں، وہ تو کچھ سن ہی نہیں سکتے اور یا پھر خدا کے نیک بندے ہیں اور وہ اپنے حال میں مشغول ہیں، ان کو دوسروں کی خبر ہی نہیں۔

علامہ تفتازانی نے شرح مقاصد میں فرمایا ہے کہ اس مسئلہ میں کوئی اختلاف ہی نہیں ہے کہ میت نہیں سن سکتی اور اس مضمون سے فقہ کی کتابیں بھری پڑی ہیں، چنانچہ ہادیہ کے محشی علامہ محمود عینی نے بالاتر لکھا کسی کو بھی خدا تعالیٰ کے سوا پکارنا اور اس سے حاجت طلب کرنا درست نہیں ہے کیونکہ پکارنے کا مطلب ہوتا ہے، سننا اور میت سننے کی اہل ہی نہیں ہے کیا تم قرآن مجید کی آیت پر غور نہیں کرتے، اللہ تعالیٰ فرماتے ہیں ”تو مژدوں کو نہیں سننا سکتا“ اور ”جو قبروں میں چلے گئے تو ان کو سنانے والا نہیں ہے۔“

قصہ مختصر ایسا عقیدہ ہرگز نہ رکھنا چاہیے کہ بزرگوں کی روحیں ہمارے حالات سے واقف ہیں اور پھر ان کو پکارے اس سے شرک لازم آتا ہے چنانچہ ہزارہ وغیرہ کتب فقہ میں صاف صاف فتویٰ دیا گیا ہے جو آدمی یہ عقیدہ رکھے کہ ”مشائخ کی ارواح حاضر ہیں اور ہمارے حالات کو جانتی ہیں، وہ کافر ہے۔“

شیخ فخر الدین ابوسعید عثمان بن ابیہانی حنفی لمپنے رسالہ میں لکھتے ہیں ”جکے میت اللہ تعالیٰ کے سوا امور میں تصرف کر سکتی ہے اور یہی عقیدہ مکے وہ کافر ہے“ بحر الرائق میں بھی ایسا ہی ہے اور رزق کی فراخی، مصیبتوں کے دفعیہ اور اولاد وغیرہ کی طلب کی مدد خدا کے سوائے کسی اور سے مانگنا جائز ہی نہیں ہے، رسول اللہ ﷺ نے فرمایا ہے ”جب بھی تودہ دینگے تو اللہ تعالیٰ سے مانگ“ پس آنحضرت ﷺ نے اس کو شرط و جزا کے طور پر فرمایا ہے کہ خدا سے مانگ، تو یہ مقتول و معقول کا مسلمہ قاعدہ ہے کہ لازم کے سوا ملزوم کا پایا جانا محال ہے اور آیت ایک نعتین بھی تو یہی مضمون ادا کر رہی ہے۔

اگر کوئی آدمی یہ عقیدہ مکے کہ واقعی غیب کی چابیاں تو خدا تعالیٰ کے پاس ہیں، لیکن اس نے اپنے نیک بندوں کے سپرد کر رکھی ہیں، جس کی وجہ سے وہ سنتے اور جانتے ہیں تو اس کے جواب میں تفسیر بیضاوی کی عبارت کافی ہے، وہ اسی آیت کی تفسیر میں لکھتے ہیں ”یہ غیب کی چابیاں اللہ تعالیٰ کے سوا کسی کے پاس ہو ہی نہیں سکتیں کیونکہ عقلی طور پر محاطہ اپنے محیط کا احاطہ نہیں کر سکتا، ایسے ہی واجب کا احاطہ غیر واجب نہیں کر سکتا تو لازمی طور پر یہ“ چابیاں اللہ تعالیٰ ہی کے پاس رہیں گی

اور شرک فی العادت یہ ہے کہ جیسے یا اللہ یا رحیم یا کریم کہتا ہے ویسے ہی یا علی یا حسین وغیرہ کہنے کی عادت بنا لے خواہ ان کو پکارنا مقصود نہ ہو، اس سے بھی پرہیز کرنا چاہیے کہ اس سے شرک کی بو آتی ہے اور اگر اس نظریہ سے ان کو پکارے کہ اللہ تعالیٰ نے ان کو مختار بنا دیا ہے اور اپنی رحمت کے خزانے ان کے سپرد رکھے ہیں اور اب اللہ تعالیٰ بھی ان کی مرضی کے بغیر از خود کچھ نہیں کر سکتے، جیسے کہ دنیاوی بادشاہ اپنی حکومت کے بعض شعبہ اپنے وزراء میں تقسیم کر دیتے ہیں اور پھر ان کے معاملات میں بادشاہ بھی از خود کچھ دخل نہیں دیتے تاکہ نظام ملکی میں بد نظمی نہ پیدا ہو، ہاں اگر ضروری ہو، تو بادشاہ اپنے کار مختار وزیر سے سفارش کر دے گا کہ یہ کام اس طرح کرو، اگر ایسا ہی عقیدہ خدا کے متعلق رکھ کر خدا تعالیٰ کو ان کے پاس سفارشی بنائے تو یہ خدا تعالیٰ کی شان میں انتہا درجہ کی گستاخی اور بے ادبی ہے۔

چنانچہ ایک بدوی نے آنحضرت ﷺ سے عرض کیا کہ تکلیف حد سے بڑھ گئی ہے، آپ اللہ تعالیٰ سے دعا کریں کہ وہ بارش نازل فرمائے اور پھر یہ بھی کہہ دیا کہ جب خدا سے کام ہو تو ہم آپ کو سفارشی بناتے ہیں اور جب آپ سے کام ہو تو خدا تعالیٰ کو آپ کے ہاں سفارشی بناتے ہیں، تو بدوی کے اس کلام سے حضور کا چہرہ متغیر ہو گیا آپ تسبیحات پڑھتے رہے اور پھر فرمایا، تجھ پر نہایت افسوس ہے کہ تو اتنا نہ سمجھ سکا کہ خدا تعالیٰ کو کسی کے پاس سفارشی نہیں بناتے کیونکہ اس صورت میں اصلی اختیار تو کسی دوسرے کا ہوا اور خداوند تعالیٰ سفارش کرنے کے لیے اس کے پاس گئے تجھے کچھ معلوم بھی ہے کہ خدا تعالیٰ کی شان کیا ہے اس کا عرش آسمانوں کو لپٹے گھیرے میں لے رہا ہے اور اس کی عظمت و ہمت سے چرچر کر رہا ہے۔

اور خدا تعالیٰ نے فرمایا، و ما قدر و اللہ حق قدرہ پس ایسے کلمات سے پرہیز کرنا نہایت ضروری ہے، در مختار میں شرح وہابیہ کے حوالہ سے لکھا ہے، اگر کوئی اس طرح کہے شینا اللہ (کوئی چیز مجھے اللہ کے لیے دے تو وہ بعض کے نزدیک تو کافر ہے اور بعض کے نزدیک اس کے کفر کا خطرہ ہے، ہاں اس طرح کہہ لینا جائز ہے کہ یا الہی مجھے محرمت فلاں یا برکت فلاں یہ چیز عنایت کر دی اور بحق فلاں نہیں کہنا چاہیے کیونکہ خدا تعالیٰ پر کسی کا کوئی حق نہیں ہے“

بیعت یہ مضمون ہدایہ اور شرح وقایہ کتب فقہ حنفیہ میں بھی موجود ہے۔ واللہ اعلم۔

خداوی نذیریہ